

229

79



229

79

طهارتسىز كىشىنىڭ ھېچ بىر نمازنى اوقۇوى درست توگل، طهارتسىز نماز اوقۇدن كىرلىك خوفى باردىر. طهارتسىز كىشىنىڭ قرآنىنى ھىم قرآن آيتلىرى يازىلغان نىرسىلەرنى طوتۇۋىدە درست توگلدىر (مىكر وھدىر). بوچقە ايله طوتۇدە، كوگلىدىن يا ايسە قولغە طوتماينچەغنى قاراب اوقۇدە ضرر يوق.

نمازنىڭ شرطلىرىدىن اوچىنچىسى ستر عورت

يعنى نماز اوقۇغاندە عورت بولغان اعضالىرىنى پاك كىيۇم ايله قابلاۋدىر، اكر عورت قابلانماغان بولسە نماز درست بولىمىس.

عورت بولغان اعضالىرى

ايرلىرىنىڭ عورتلىرى آلن ھىم آرت ياقلىرىدىن كىندىك آستىدىن تىز آستىنە قىدر بولغان يىرلىرىدىر. شول يىرلىرى قابلانغان بولسە باشقە يىرلىرى قابلانماغان بولسەدە نماز درست بولۇر. خاتونلارنىڭ بتون يىرلىرى عورت بولۇپ، بىكىك آز بىرىگنە عورت توگلدىر. يعنى آياقلىرىنىڭ باشلىرى طوبىقە قىدر ھىم ايكى قولىنىڭ اوچلىرى بلازىككە قىدر؛ ھىم يوزىنىڭ طهارت آلىغاندە يوۋلا طورغان يىرلىرى. بوندىن قالغان تىنلەرنى يات كىشىلەرگە كورساتمىك بىكىك الوغ گناھدىر. عورت بولماغان اعضالىرىنى قابلاۋولۇرى ادبىسىزلىكىدىر.

دورتىنچى شرط وقت

يعنى ھىر نمازنى اوزىنە بىرلىگان وقتىندە اوقۇ فرض بولۇر، وقتىدىن الىگارى اوقۇلسە نمازدىن كىتمىس. اكر وقتىدىن سوڭقە قالدىلسە نماز قىضا قىلىنۇپ اوقۇلۇر؛ لىكن وقتىدىن كىچىكلىرىگان ايچون بىكىك الوغ گناھ بولۇر.

بىشىنچى شرط قبلە

نماز اوقۇغاندە قبلەغە قارشى بولۇپ اوقۇمۇق فرضدىر. قىصدا قبلەدىن باشقە بىرگە يونالۇپ اوقۇ درست توگل. اما بىر بىر غىدر سىبىلى بولسە وقتىندە درست بولۇر.

قبله قايدە؟

قبله مكه مكرمه شەرنك (كعبه الله) اسملى بىر الوغ عبادت خانەنڭ اورنىدۇر. بىتون مسلمانلار نمازنى شونىدە طابا قاراب اوقورغە تىوش؛ بىزنىڭ بويىرىدە قبله توشلك ياغنىدە، يعنى توش وقتىدە (ساعت اون ايكيىدىن صوڭ) قوياش طوراً طورغان طرفدەدر.

آلتىنچى شرط نىت

يعنى اوقولاچق نمازغە كوڭل ايله بىلگىلاب طورمق؛ مثلا اويلە نمازىن اوقوغاندە ايكندى، يا ايسە آخشام ديوب نىت قىلونىسە، يا ايسە بىرەر آدم كىلوب نىسە نمازى اوقىسىڭ ديوب صورانغاندە جوابقە آبدراب طورانسە اول نماز نمازدن كىتماس.

نىتدە بىگراك كوڭل نىتى شرطدر. نمازنىڭ شرطلىرى بيان قىلنوب بتدى، بارىن بىرگە جيوب ايتكاندە اشبولردر: (نجسدىن طهارت، طهارتسىزلىكدىن طهارت، ستر عورت، وقت، قبلە، نىت) در.

ركنلرنىڭ بىرنچىسى تىكبير تحريمە

يعنى (حراملاو تىكبيرى) آنڭ ايچون نمازغە كىرىشكەندە اىڭ اول (الله اكبر) ديوب قولاق قاغوب كىرىشەدر. الله اكبر ديوب نمازغە كىرىشكەندىن صوڭ عادتدە حلال بولغان آشاو، ايچو، سويلاشوكى اشلىر همەسى حرام بولادىر. شونىڭ ايچون بو تىكبيرگە (تىكبير تحريمە) ديوب ايتولەدر. وبوڭا (تىكبير افتتاح) ديوبدە ايتەلىر.

ايكنچى ركن قىيام

يعنى نماز اوقوغاندە هر ركعتكە اوچ آيت اوقور قىيام اورە باصوب طورمق در.

اوچنچى ركن قراءت

(قراءت) اوقو دىگان سوز، يعنى قىيامدە وقت اوچ آيات قىيام قىيام قىيام اوقو فرضدر؛ نماز اوقوچى كىشى اوزى ايشتورلك درجەدە بولسون.

دورتنچی رکن رکوع

قیام قرائتدن سوکړه باش قبلهغه طابا بولغان حالده آرفانی هم باشنی تیگزگنه طوتوب بوگلوب (بوکرایوب) طورمق. اگر برکمه بوگلوب بوگلمزگنه طورسه اول رکوعدن حساب قیلنماز، نمازی هم نمازدن کیتماز.

بشنچی رکن سجود

یعنی رکوعدن ینه قیام حالینه کلدکنن سوکړه اوّل تزلانوب، سوکړه ایکی قولنی یرگه توشاب شول قول لر آراسینه یوزنی قویوب ماکلای ایله یرگه یاتولور بوکا سجده دیوب ایتوله در؛ هر رکعت صایون ایکی سجده قیلونه در. سجدهده ماکلاینی یرگه تیرماینچه بورون ایله گنه قیلحق درست بولماز (۱).

آلتنچی رکن قعود

قعود اوطورو دیگان سوزدر، آنک ایچون نماز آخرنک تزلانوب اوطوروب تمام ایتوله در. بس نماز ایچون شول اون ایکی تورلی اش یعنی شرط ورکن لر فرضدر؛ برسیگنه فالسهده نماز درست بولماز. رکنلرنی برگه جیغانده شونلردر: تکبیر تحریمه، قیام، قرائت، رکوع، سجود، قعود. نمازنک فرضلرندن برسی فالسه نمازنی قایتاروب یرینه یتکروب اوقو فرض بولور.

نمازنک واجبلرین بیان

برنجی: قرائت فاتحه. یعنی قیامده وقت (الْحَمْدُ لِلَّهِ رَبِّ الْعَالَمِينَ) الخ سوره سینی اوقومق.

ایکنچی: ضم سوره، فاتحهنی اوقودقن سوکړه بر قسقه سوره قوشمق، یا ایسه آوچ آیت قوشمق.

اوچنچی: قومه، رکوع قیلدقن سوکړه قیامغه کیلوب (سبحان الله) دیهر چاقلی باصوب طورمق.

(۱) امامین قاشنده اما امام ابو حنیفه قاشنده درستدر فتوی اوّلگی سوزگه.

دورتنجی: جلسہ، یعنی ایک سجدہ آراستہ (سبحان الله) دیر قدر
اوپوروب طورمق.

بشنجی: قدہ اولی، یعنی اوچ، یا ایسہ دورت رکعتی نمازہ ایک
رکعت اوقوغاچ تشهد اوقور قدر اوپوروب طورمق.

آلتنجی: تشهد، یعنی قعدہ شول (التَّحِيَّاتُ لِلَّهِ وَالصَّلَوَاتُ وَالطَّيِّبَاتُ) *
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ * السَّلَامُ عَلَيْنَا وَعَلَى عِبَادِ اللَّهِ
الصَّالِحِينَ * أشهد ان لا إله الا الله وأشهد ان محمدا عبده ورسوله) فی اوقومق.

یدنجی: سلام، یعنی نماز دن چقغانک (السَّلَامُ عَلَيْكُمْ وَرَحْمَةُ اللَّهِ) دیوب چقمق.

سیگزنجی: جهر، یعنی ایرتہ، آخشام، یستو نماز لرنگ امام قرآنی ققروب قیللق.

طوقزنجی: اخفاء، یعنی ایکندی، اویلہ نماز لرنگ امام ہم یالغز اوقوچی
قرآنی یاشرون قیللق.

اوننجی: سکوت، یعنی امام قرآت قیلغانده او یوغان کشی طکلاب طورمق.

نمازنگ واجبرندن برہرسی فالسہ، اگر فالدروچی اوزی تلاب قالدرسہده

نماز دن کیتار، لکن فالدروچی بیک زور گناہلی بولور. اگر یا کلش

(اونوتلوب) فالسہ اول وقتہ (سجدہ سہو) قیلو واجب بولور.

نمازنگ سنتلرین بیان

برنجی: اذان، یعنی نماز لرنگ وقتی کرگاچ هر فرض نماز ایچون اذان

اوقو سنت بولور، اگر مسجدده اذان اوقولسہ محلہده بولغان خانہ لردہ اذان

اوقو لازم توگلدر، بر اذان یتہدر.

اذان شولدر: اؤل دورت مرتبہ (الله اکبر) دیوب، سوگرہ ایک مرتبہ

(أشهد ان لا إله الا الله) دیوب، سوگرہ ینہ ایک مرتبہ (أشهد ان محمدا رسول

الله) بوندن سوگرہ ینہ ایک مرتبہ (حی علی الصلوٰة) وایکی مرتبہ (حی علی

الفلاح) ینہ ایک مرتبہ (الله اکبر) دیوب ایٹکاندن صوگ بر مرتبہ (لا إله الا

الله) دیوب ایتلور. آندن صوگ اذان دعاسین اوقوب دعا ایتلور.

یکنجی: قامت، یعنی هر فرض نمازنی او قور آلدندن آیاق اوستینه
ب قامت او قومق. قامت هم اذان کبی لکن قامت بر آز آشغوبراق،
صوزوبراق او قولور. ینه بر آیرماسی قامت او قولدندن سوکره دعا
نماز و قامتده (حی علی الفلاح) لفظینی ایتکاندن سوک ینه ایکی مرتبه
قامت الصلوة) لفظینی ایتور که تیوش بولادر.

اوچنجی: قوللرنی هر رکنده تیوشلی روشنچه طوتمق، مثلا تحریمه وقتنده
بارماقلرنی طاراتوب باش بارماقلر قولاق یومشاقینه تیگانچه کوتارمک. قیامده
وقت قوللرینی باغلاب کندک آستینه قویوب طورمق. رکوعه وقتک تز قابقاچی
اوستینه اوچنی قویوب بارماقلرنی طاراتوب طورمق. سجدهده وقتده یرگه
توشاب بارماقلرنی قصوبراق طورمق. قعددهده وقتده ایکی تز اوستینه اوز
حالچه گنه قویوب طورمق.

دورتنجی: ثنا او قومق، یعنی تکبیر تحریمه قیلوب قوللرنی باغلاغاندن
سوک (سبحانک اللهم و بجمدک و تبارک اسمک و تعالی جدک ولا اله غیرک) نی
او قودر.

بشنجی: اعدوبسمله، یعنی ثنادن سوک سورۀ فاتحه او قوغانچه اعدوبسمله او قومق.
آلتنجی: آمین دیمک، سورۀ فاتحه ایله ضم سورۀ آراسنده ایتولور؛ یاشرون
طاوش ایله.

یدنجی: کوچو تکبیرلری، رکوعه بارغانده، سجده گه بارغانک، سجدهدن
طورغانده هم قعدده گه او طورغانده برر مرتبه (الله اکبر) دیوب ایتمک.

سیگرنجی: رکوع تسبیحی، رکوعده اوچ مرتبه (سبحان ربی العظیم) دیمک.

طوفرنجی: سجدک تسبیحی، سجددهده هم اوچ مرتبه (سبحان ربی الاعلی) دیمک.

اوننجی: تسبیح هم تحمید، یعنی رکوعدن قومده گه کیسگان وقتده اول (تسبیح

اللَّهُ لِمَنْ حَمِدَهُ) دىوب. بوندىن صوڭ يىنە بىر مرتبە (رَبَّنَا لَكَ الْحَمْدُ) دىمكىدەر. اون بىرنچى: صلوات هم دعاء قەدە آخىرەدە (صوڭغى اوطورشىدە) تىشە: تاماندىنە شول صلوات شىرىفەنى اوقومق: (اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ * اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ) دىوب اوقودىقنى صوڭ شوشى (دعاء جامع) دىوب ايتولگان دعاهم اوقولور: (رَبَّنَا إِنَّا فِي الدُّنْيَا حَسَنَةٌ وَفِي الآخِرَةِ حَسَنَةٌ وَقِنَا عَذَابَ النَّارِ).

اون اىكنچى: قەدەنى تىوشلى روشنچە قىلىمق، شول روشنچە كە: صول آياقنى يانى ايله توشاب اوڭ آياقنىڭ بارماقلىرىن قاداب اوڭچە اوستىنە اوطورلور. اما خاتونلر هر ايكى آياقلىرىنى اوڭ ياققە چىغاروب اوطورولور.

نمازنىڭ مستحبلىرىن بىان

بىرنچى: نىمادە اوقولاچاق نىسەلرنى تىجويد ايله بىك درىستلاب اوقومق. اكر معناسى بوزولورلىق ياكلىش اوقولسە اول نماز نمازدن كىتماز. آنداي كىشىلرنىڭ درىست اوقورغە اوگرانولرى فرض بولور. اىكنچى: سورهلرنى مستحب بولغان روشنچە قوشمق، مثلا ايرتە واويلە نمازلرنىدە اوزون سورهلر قوشوب، اىكىندى ويستودە اورتاچەلرنى، اخشامدە ايكى قىسقەلرنى اوقومق. دىخى اولگى رىكەتكە قاراغاندە اىكنچى رىكەتدە قىسقەراق سوره قوشمق.

اوچىنچى: نماز اىچىندە يوتىكرو هم مىشناونى مەكن قىرطوقتاتوب طورمق، اكر ايسناو كىلىسە قىيامدە وقتدە اوڭ قول آرقاسىلە باشقە وقتدە صول قول آرقاسىلە قىبلارغە تىوش.

(۲) امام بولسە بارى (سمع الله لمن حمده) گنە دىور. مقتدى بولسە بارى (رَبَّنَا لَكَ الْحَمْدُ)

گنە دىور. اما منفرد هو ايكىسنى دە ايتور.

دورتىچى: تسبيح لرنى اوچدن آرتد رىمق: طاق ايتوب ۵، ۷، ۹ كىبى.
 بشىچى: هر ركنده كوز لرنى تيوشلى روشنچه طوتمق، مثلا قيامده وقتده
 سجده اورىننه، ركوعده آياق لرغه، سجده ده بورون اوچى چىتلر ينه، قعدده
 آلتغه، سلام بىرگانده ايك باشينه قارارغه تيوش بولادر.
 آلتىچى: ايرلرنىڭ قوللرى جيگدن چىققان بولوب، خاتونلرنىڭ قوللرى جيگ
 ايچنده بولمق.

يدىچى: نماز ايچنده بىك توبانچىلىكلى قىافتده بولمق.
 سىگىزىچى: سلام بىرگانده آرتدغى آدم لرگه ياك ئاق كور نور ليك درجه ده
 بورولمق، كوكرك بورولماسون!

مصلى

نماز او قوچى كىشىگه عربچه (مصلى) دىوب ايتولادر. ايمدى بلىگىز
 (مصلى) اوچ تورلى بولادر: برسى (منفرد) يعنى يالغىزغنه او قوچى آدم. ايكىنچىسى:
 (امام) يعنى بر نيچه آدمنى اوزينه ايارتوب نماز او قوچى كىشىدر. اوچىنچىسى:
 (مقتدى) امامغه اياروب او قوچى كىشىدر.

تورلى نمازلىر

نمازلرنىڭ قايسىلىرى فرض، قايسىلىرى واجب، قايسىلىرى سنت وقايسىلىرى
 مستحبدر. فرض بولغان نمازلىر هر كوننى بىش وقت نماز هم هفته ده بر جمعه
 نمازى وبوندىن باشقه فرض كفايه بولغان جنازه نماز يدر.
 واجب نمازلىر: يستو نمازى سوگنده او قولا طورغان وتر نمازى هم يلدە
 ايكى مرتبه عيد نمازلىرىدر.

سنت نمازلىر: فرض نمازلرنىڭ اولنده هم آخرنده او قولا طورغانلردىر،
 بونلردىن باشقه رمضان شريف آينده تراويح نمازلىرىدر.
 مستحب بولغان نمازلىر: نفل نمازلىرىدر.

فرض نمازلرنىڭ بونچىسى ايرته نمازى

ايرته نمازنىڭ وقتى طاك آتقاندن باشلاب قوياش چىققانچەدر.

ایرته نمازینک ایکی رکعت سنتی، ایکی رکعت فرضی بولوب باریسی دورت رکعتدر، اذان او قولدقن صوگره ایکی رکعت سنتی اوقولور، صوگره قامت اوقولوب ایکی رکعت فرضی اوقولور. فرضدن بوشاغاندن صوگ نماز آخرنده قیلونه طورغان عمللرنی قیلغاچ نماز تمام بولور. ایرته نمازینک سنتینه نیت قیلو روشی: (نیت قیلدم ایرته نمازینک ایکی رکعت سنتینی اوقومقغه خالصاً لله تعالی الله اکبر) دیوب قولاق قاقغاندن صوگ تیوشلی روشنچه ایکی رکعت نماز اوقورسز! فرضینه نیت قیلو روشی: (نیت قیلدم ایرته نمازینک ایکی رکعت فرضینی اوقومقغه خالصاً لله تعالی الله اکبر) دیوب کرشکاچ ینه سنتی کبی ایکی رکعت نماز اوقورسز. صوگره نماز آخرندهغی دعانی قیلوب اش تمام بولور.

نماز صوگندهغی دعا و ذکرلر (۱)

سلام بیروب سلام دعاسین اوقوب بیتنی سیپاغاندن صوگ شوشی:

(سبحان الله والحمد لله ولا اله الا الله والله اکبر)*

لا حول ولا قوة الا بالله العلی العظیم* ما شاء الله كان وما لم

یشأ لم یکن) ذکرلرینی اوقوغاچ اغوذ بسمله ایله شول آیه الكر سینینی اوقورسز.

اعوذ بالله من الشیطان الرجیم

بسم الله الرحمن الرحیم

الله لا اله الا هو الحی القيوم لا تأخذه سنة ولا نوم له ما

(۱) معلم افندی! شا کردلر ایرته نمازین اوقورغه توشوب بتماینچه بو دعالرنی اوقوته

باشلاما و کزنی مصلحت کورمز. اوشانداق آته الكر سیننی تمام بلماینچه (اللهم تقبل الخ) دعاسینه

باشلاتما سز! بو دعالرنی ده بلوب بترگاندن صوگ ایرته نمازین دعالری ایله تمام ادا قباورغه

توشگانلری بعدنده گنه (اویله نمازی) درسینه باشلاتورسز!

فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ
يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ
إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا
وَهُوَ الْعَلِيُّ الْعَظِيمُ

بونی اوقوغاندن صوڭ بر مرتبه (سبحانك يا معبود) دیوب ایتکاج اوطوز
اوج مرتبه (سبحان الله) اوطوز اوج مرتبه (الحمد لله) واطوز اوج مرتبه (الله
اکبر) دیوب ایتورسز! بوندن صوڭ (لا اله الا الله محمد رسول الله) لا اله
الا الله وحده لا شريك له * له الملك وله الحمد وهو على كل شيء قدير) كلمه
توحیدینی بر مرتبه اوقوغاچ (دعاء جامع) بر مرتبه اوقولور و صوڭره قول کوتاروب
نماز دعاسین اوقوب دعا قیلنور.

نماز دعاسی:

اللَّهُمَّ تَقَبَّلْ مِنَّا صَلَوَاتِنَا وَصِيَامِنَا وَقِيَامِنَا وَقِرَاءَتِنَا وَرُكُوعِنَا
وَسُجُودِنَا وَقَعُودِنَا وَتَسْبِيحِنَا وَتَهْلِيلِنَا وَتَخَشُّعِنَا وَتَضَرُّعِنَا *
اللَّهُمَّ تَمِّمْ تَقْصِيرِنَا وَتَقَبَّلْ تَمَامِنَا وَاسْتَجِبْ دُعَاءَنَا وَاغْفِرْ
أَحْيَاءَنَا وَارْحَمْ مَوْتَانَا يَا مَوْلَانَا * اللَّهُمَّ احْفَظْنَا يَا فَيَّاضَ مِنْ
جَمِيعِ الْبَلَايَا وَالْأَهْرَاضِ * اللَّهُمَّ تَقَبَّلْ مِنَّا هَذِهِ الصَّلَاةَ الْفَرِضَ
مَعَ السُّنَّةِ مَعَ جَمِيعِ نِقْصَانَاتِهَا بِفَضْلِكَ وَكَرَمِكَ وَلَا تَضْرِبْ بِهَا

وَجُوهَنَا يَا إِلَهَ الْعَالَمِينَ وَيَا خَيْرَ النَّاصِرِينَ * تَوَفَّنَا مُسْلِمِينَ
وَالْحَقَّنَا بِالصَّالِحِينَ * وَصَلَّى اللَّهُ عَلَى خَيْرِ خَلْقِهِ مُحَمَّدٍ وَآلِهِ
وَصَحْبِهِ أَجْمَعِينَ * بِرَحْمَتِكَ يَا أَرْحَمَ الرَّاحِمِينَ *

فرض نماز لرنڭ ايكنجيسى اويله نمازی

اويله نمازینڭ وقتی توش آوشقاندن باشلاب ايكندی نمازی وقتی
کرگانچیدر. اويله نمازی اول دورت رکعت سنت، سوگره دورت رکعت فرض،
فرضدن سوگره ينه ايکی رکعت سنت بولوب باریسی اون رکعت نمازدر. بر
کمه سنتلرین اوقوماينچه باری فرضنغه اوقوسه ده نماز اوستندن توشار،
لکن سنتنی قالدوغان ايچون تيوشلی جزاسین کوره چکدر.
(سؤال) سنتنی قالدوغان کشيگه جزاسی نرسه؟.....

اوقو روشی

(نیت قیلدم اويله نمازینڭ دورت رکعت سنتینی اوقومقغه خالصا لله تعالی
الله اکبر) دیوب کرشکاندن صوڭ (ثنا، تعوذ، بسمله) صوڭنده سورۀ فاتحه هم
ضم سورۀ ايله بر رکعت ایتوب اوقوغاچ ایکنچی رکعتکه قالقولور.
ایکنچی رکعتده بسمله ايله سورۀ فاتحه هم ضم سورۀ صوڭنده رکوع سجود
قیلغاندن صوڭ قعدۀ ایتلور، تشهد اوقوغاچ اوچنچی رکعتکه طور ولور.
بو اوچنچی رکعتک هم بسمله ايله فاتحه، ضم سورۀ بعدنک رکوع سجود ایتوب
دورتنچی رکعتکه طور ولور، دورتنچی رکعت دخی اوچنچی رکعت کبی اوقولوب
رکوع سجود بعدنک قعدۀ اخیرگه اوطور ولور. تشهد، صلوات، دعا بعدنک سلام بیرلرب
دورت رکعت سنت تمام بولور. بوندن صوڭ قامت ايله فرضنی اوقومق لازم بولور.
فرض اوقو روشی: (نیت قیلدم اويله نمازینڭ دورت رکعت فرضینی
اوقومقغه خالصا لله تعالی الله اکبر) دیوب کرشکاچ معلوم بولغان روشچه ايکی
رکعت اوقوغاچ اولسگی اوطور رشقه اوطور ولور. تشهدنی اوقوغاچ اوچنچی رکعتکه

طوروب، بسمله ایله سورۃ فاتحه اووقودقن صوگره رکوع سجود ایتوب دورتنچی رکعتکک طورولور، دورتنچی رکعت هم باری سورۃ فاتحه ایله گنه تمام ایتلور. صوگره قعدۃ آخیره گه اوطوروب تشهد، صلوات، دعا اووقودقن صوگ سلام بیرلوب فرض تمام بولور. ایکی رکعت سنتی گنه قالور.

سنتینه نیت روشی: (نیت قیلدم او ایله نمازینک ایکی رکعت سنتینی او قومقغه خالصا لله تعالی الله اکبر) دیوب کرشکچ ایرته نمازینک ایکی رکعت سنتی کبی ایکی رکعت نماز او قوب سلام بیروب او ایله نمازندن بوشانورسز! تنبیه: دورت رکعتلی فرض نمازلرنک اولگی ایکی رکعتنده گنه سورۃ فاتحه هم ضم سورۃ تیوشلی بولوب قالغان ایکی رکعتلرنده او قولماسه ده یاری (سبحان الله) دیه چک قدر باصوب طورلسه ده یاریدر. اما او قوغان صورته بیک زور ثواب بولاچقدر. وقت ایرکن بولغانده البته او قو کیرهک بولادر.

فرض نمازلرنک او چنچیمیسی ایکندی نمازی

ایکندی نمازینک وقتی او ایله وقتی چتغاندن باشلاب قویاش بایوغانچه در. قویاش نک توسی صارغلت بولغانغه قدر او قو مستحدر. ایکندی نمازی دورت رکعت فرض بولوب نیتی شولدر: (نیت قیلدم ایکندی نمازینک دورت رکعت فرضینی او قومقغه خالصا لله تعالی الله اکبر) دیوب کرشکاندن صوگ او ایله نک دورت رکعت فرضی کبی دورت رکعت نماز او قوب تشهد، صلوات، دعا بعدنه سلام بیروب هم تیوشلی دعالرین قیلوب نماز تمام بولور.

دورتنچی فرض نماز اخشام نمازی

اخشام نمازینک وقتی قویاش بایوغاندن صوگ کوکده گی قزلمق (شفق) بتکانچه در. اخشام نمازی اول اوچ رکعت فرض، صوگره ایکی رکعت سنت بولوب باری بش رکعتدر. او قووی شول روشچه: (نیت قیلدم اخشام نمازینک اوچ رکعت فرضینی او قومقغه خالصا لله تعالی الله اکبر) دیوب نیت ایله اوچ رکعت نماز او قولور، ایکی رکعتین او قوغاچ قعدۃ اولی قیلوب او چنچی رکعتی قراءتسز گنه

او قولسه ياريدر . سنتينه نيت روشى : (نيت قيلمم اخشام نمازينڭ ايكى ركعت سنتينى اوقومقغه خالصا لله تعالى الله اكبر) ديوب كرشوب ينه ايكى ركعت نماز اوقورسز سوكره نماز تمام بولور .

بشنچى فرض نماز يستو نمازى

يستو نمازينڭ وقتى شفق باتقاندن (قوياش بايوغان يافدهغى قرلئق بتكاندن) صوڭ طاك آتقانچه در . يستو نمازى دورت ركعت فرض ، ايكى ركعت سنت بولوب باريسى آلتى ركعتدر . اوقو روشى : (نيت قيلمم يستو نمازينڭ دورت ركعت فرضينى اوقومقغه خالصا لله تعالى الله اكبر) ديوب نيت ايتوب دورت ركعت فرض نماز اوقولور . بوندن صوڭ ينه (نيت قيلمم يستو نمازينڭ ايكى ركعت سنتينى اوقومقغه خالصا لله تعالى الله اكبر) ديوب نيت ايتوب اخشام سنتى كىبى ايكى ركعت سنت اوقولوب نماز تمام بولور .

اخطار: هر كوننى فرض بولغان بش وقت نماز هر قايسى آيرم آيرم بيان ايتلوب بتدى . فرض نمازلردن جمعه نمازى ايله جنازه نمازى غنه بيان قيلونهسى قالدى ، انشاء الله وقتيله آنلرده بيان ايتلور . كونده بش وقت فرض نمازدن باشقه (وتر) اسملى بر واجب نماز بار آنى ده حاضر بيان ايتوب كيتمك لازمدر .

واجب نمازلردن برسى وتر نمازى

وتر نمازى نڭ وقتى يستودن صوڭ طاك آتقانچه در ، يستودن الك درست بولماز . وتر نمازى ده اخشام نمازى كىبى اوچ ركعتدر ، لكن اخشامغه قاراغانده بونڭ اوچنچى ركعتنده آيرما (فرق) باردر . وتر نمازين اوقو روشى : (نيت قيلمم اوچ ركعت وتر نمازينى اوقومقغه خالصا لله تعالى الله اكبر) ديوب كروشوب ايكى ركعت اوقوغاچ قعه قيلنوب تشهدينى اوقوغاچ اوچنچى ركعتكه طور ولور ، اوچنچى ركعتده اوّل بسمله سوكره سورّه فاتحهنى اوقوب ضم سورّه قيلدقندن صوڭ تحريره وقتندهغى كىبى قوللرنى كوتاروب قولاق قافغاچ

يَهْدِي لِي سُبُلَ الْغَيْبِ بِإِذْنِ اللَّهِ عَزَّ وَجَلَّ (قنوت) دعاسى او قولور: (اللَّهُمَّ إِنَّا نَسْتَعِينُكَ
وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُثْنِي عَلَيْكَ الْخَيْرَ
نَشْكُرُكَ وَلَا نَكْفُرُكَ وَنَخْلَعُ وَنَتْرِكُ مِنْ يَفْجُرُكَ * اللَّهُمَّ إِنَّا
نَعْبُدُكَ وَنَسْجُدُكَ وَنَسْجُدُكَ وَإِلَيْكَ نَسْعَى وَنَحْفِدُكَ نَرْجُوا رَحْمَتَكَ
وَنَخْشَى عَذَابَكَ إِنَّ عَذَابَكَ بِالْكَافِرِ مُلْحِقٌ) بو قنوت دعاسىنى
او قوغاچ ركوع سجود قىلوب هم قعدە آخيره گه او طور وب تشهد، صلوات، دعا
او قوغاچ سلام بيروب نماز تمام بولور.

نمازده مكروه بولغان اشلر

- برنجى: سنت عمللرندن بىر رسين گنه بولسه قويوق.
ايكنچى: قرائتنى ركوعده تمام ايتمك.
اوچنچى: يالان باش او قوموق.
دورتنچى: كيوم يا ايسه تن ايله اوچدن كيم او ينامق (طوتقلامق) اگر
اوچ مرتبه بولسه عمل كثير بولوب نماز بوز ولور.
بشنچى: بلا كلرنى صرغانوب او قوموق.
آلتنچى: عورت اورتورليك اشطان ايله گنه او قوموق.
يدينچى: مويننى بوروب بىر ياقغه قارامق.
سيگزنچى: كومنى بيلا ميچه او قوموق، يا ايسه اياك باشينه غنه سالوب او قوموق.
طوقزنچى: سوره لرنگ ترتيبين بوزوب قوشمق مثلا (هفتيك نك آخرندن
آلغه تابا قوشوب كيلو كىبى).
اوننچى: آراده سوره قالدروب قوشمق مثلا اولگى ركعتده (قل يا ايها
الكافرون) سوره سين قوشوب ايكنچى ركعتده (تبت يدا) سوره سين قوشو
كىبى، آراده (اذا جاء نصر الله) سوره سى قالدور.

اون برنجی: اوّلگی رکعتده گی سوره دن اوچ آیات قدر اوزون بولغان

سورہنی ایکنچی رکعتکے قوشودر.

اون ایکنچی: ما کلاینی یرگه تیورماینچه چالما، یا ایسه بورك ایلانہ سینہ سجده قیلمق.

اون اوچنچی: آغزغه بر بر نرسه قابوب اوقومق، اوقوغه زیان کیتورماسه ده.

اون دورتنچی: جماعت ایله اوقوغانده آلدنہ غی صفده اورون بولا طوروب

آرتدہ غی صفده اوقومق.

اون بشنچی: قیامده بر آیاقغه باصوب آوشوب راحتلانوب طورومق.

اون آلتنچی: طہارت قستالوب طورومق.

اون یدنچی: یانوب طورغان اوطقه قارشى نماز اوقومق. (لامپاغه قارشى

بولسده زیان یوق، میچ کبی یانا طورغان بولورغه کیراک).

اون سیگزنچی: رکوع سجود تسبیح لرین بارماق ایله ساناماق.

اون طوقزنچی: کوزگیگه قارشى اوقومق (اگر پرده ایله قابلانغان بولماسه).

یکرمنچی: کوزلرنی یوموب اوقومق.

یکرمی برنجی: بر سورہنی بر نمازده ایکی مرتبه قوشمق.

یکرمی ایکنچی: نماز ایچنده عندرسز طاماق قرقم هم یوتکرمک.

یکرمی اوچنچی: باشدہ غی کیوم توشسه آلوب کیمک.

یکرمی دورتنچی: رکوع، سجود، قعدہ سنت بولغان روشنچه طورماو.

یکرمی بشنچی: تش آراسنده بولغان بورچاقدن کچکنه بر نرسہنی یومتق،

اگر بورچاقدن زور بولسه آشاودن حساب ایتلوب نماز بوزولور.

نمازنی بوزا طورغان نرسه لر

برنجی: نمازنگ فرضلرندن برسینگنه بولسده قالمق.

ایکنچی: نماز ایچنده سوزلاشمک.

اوچنچی: نماز ایچنده طاوش ایله کولمک.

دورتنچی: نمازغه کرشکاج آشاو ایچو.

بشنجی: نماز ایچنده ایکی قول ایله اشلانورلیک بر اش قیلماق، بر قول ایله گنه بولسه ده، یا ایسه بر رکنده بر اشنی اوچ مرتبه قیلماق.
 آلتنجی: قرائتنی قرآندن قاراب اوقومق.
 یدنجی: نماز ایچنده دنیا اشینی سوراب دعا قیلماق.
 سیگزنجی: ایرته نمازین تمام ایتکانچه قویاش چیقماق.
 طوقزنجی: نماز ایچنده دنیا اشی ایچون طاوش ایله یغلامق.
 اوننجی: قرائتنی معناسی بوزولورلق یا گلش اوقومق.
 شول اون تورلی اشدن برسیگنه بولسه ده نمازده قیلنسه نماز بوزولادر، قایتاروب اوقو فرض بولادر. اگر قصدا (یوری) قیلنسه اول وقتده بیک اولوغ گناه هم بولادر.

جماعت نمازی

نمازنی جیولشوب اوقو واجب مرتبه سنده بولغان سنتدر، جیولشوب اوقولغان نماز (جماعت نمازی) دیوب ایتوله در، اگر ایکی کشیگنه بولسه ده برکه اوقوسه لر جماعت نمازندن حساب قیلنوب بیک الوغ ثوابلی بولور لر. نماز جماعت ایله اوقوغانده آرادن برسی باش بولوب اوزینه باشقه کشیلرنی ایارتوب اوقوته در. بوکامام دیور لر، امامغه ایارگان کشیلرگه مقتدی دیور لر. اول لرده هم شهر لرده بتون خلق برکه جیولوب نمازنی اوقوسونلر ایچون مخصوص قیلوب سالنغان مسجد لر بولادر. واول مسجدده هر وقتده امام بولورغه دیوب بیلگیلاب قویلغان کشیلر بولادر. شول یرده بولغان کشیلر همه سی مسجد گه یوروب بیلگیلانگان امامغه اویوب (ایاروب) نماز اوقیلر. مسجد لرده امام بولغانی کبی برر مؤذن (اذان اوقوچی کشی) ده بولادر. بش وقت نماز ننگ بار چه سنده مؤذن مناره غه (اذان اوقورغه بیلگیلانگان اورنغه) چغوب اذان اوقیدر. شول اذان بتون محل خلقینه یتهدر. مؤذن ننگ اذان اوقوغانین ایشتنکان کشیلر تمام اخلاص ایله طکلاب طوروب اذان تمانده شول دعائی اوقوب دعا قیلورغه تیوش:

اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ اِتِّمَمْتُ مُحَمَّدًا

الْوَسِيلَةَ وَالْفَضِيلَةَ وَالدرَجَةَ الْعَالِيَةَ الرَّفِيعَةَ * وَابْعَثَهُ مَقَامًا
مَحْمُودًا الَّذِي وَعَدْتُهُ وَأَرْزُقْنَا شَفَاعَتَهُ يَوْمَ الْقِيَامَةِ إِنَّكَ
لَا تَخْلُقُ الْمِيعَادَ *

مسجد که بار ماینجه اویده گنه جماعت بولوب او قومق بولغانده آرادن عالم راک،
قراءتکه اوستاراق، یاشکه الوغراق بولغانین امام ایتوب قویو تیوشدر.

جماعت بولوب او قولغان نمازنگ روشی

جماعت بولوب او قولغانده امام (چقروب او قول طورغان نمازده) قراءتی
چقروب او قور هم کوچو تکبیرلرین اوشانداق تکبیر تحریمه نی چقروب ایتور،
تسبیح هم سلامنی چقروب بیرور، بونلردن باشقه لرین یاشرون قیلو (ثنا،
تعوذ، بسمله، آمین، رکوع، سجود تسبیح لری، تشهد، صلوات، دعاء هر فایوسی
یاشرون بولور). امامغه ایارگان کشی اولسگی رکعتده ثنا او قولغاندن صوگ تعوذ
بسمله نی اوشانداق باشقه رکعتلرده او قول طورغان بسمله نی ده قویار. امام قراءت
او قولغانده طکلاب طورور، فاتحه نی او قوب بترگاندن صوگ آقرو نغنه آمین دیهر.
کوچو تکبیرلرینی، رکوع سجود تسبیح لری هم تشهد صلوات لرنی بار چه سین او قور.
(کم؟) امام (سمع الله لمن حمده) دیگانده مقتدی (ربنا لك الحمد) دیهر گه تیوش.
امامغه اویوغان کشی برگنه بولسه امام نك اوگ یاغنده یارتی آرشین قدر
آرتده طورور، اگرده کوب کشی بولسه لر اول وقتده امام یالغزغنه آلتده
بولوب جماعت آرتده صفی بولوب یشقنه تیگزگنه تزولوب طورور لر.
صبی بالارغه، یا ایسه خاتونلرغه اویوب نماز او قودرست توگل. اوشانداق
نفل نمازی او قوچیغه فرض نماز او قوچی نك ایاروب او قووی، یا ایسه اویله
او قوچینك ایکندی او قوچیغه ایاروب او قووی درست توگلر.
اما خاتونلر نك و صبیلر نك ایبرلر گه، نفل او قوچینك فرض او قوچیغه ایاروی
درستدر. صبی بالالر آرادن برسین امام قیلوب اوز آرا جماعت بولوب

اوقولری درست، لکن خاتونلرغه آلائی اوز آرا جماعت بولوب اوقو مکروه بولادر، اگر آنلرده جماعت بولوب اوقومق بولسه لر امام اورتالرنده طورور. بیک نادان، فاسق، ایکی کوزیده صوفر یا ایسه صافاو بولغان کشیلرگه ایاروب اوقو مکروهدر.

مقتدی اوچ تورلی

امامغه ایارگان کشی اوچ تورلی بولادر: برسی (مدرك) نمازنگ اولندن آخیرینه قدر امام ایله اوقوغان کشی. ایکنچی سی: (مسبوق) نمازنگ اولگی رکعتنده امامغه یتشه آلمایان کشی. اوچنچی سی: (لاحق) نمازنگ اولنده امام ایله باشلاب آخرنده امام ایله تمام ایته آلمایان کشی. امام نمازندن بوشانغانده مدرکلرننگده نمازی تمام بولادر، اگر آراده مسبوق بولغان کشیلر بولسه آنلر امام سلام بیرگانچه کوتوب امام سلام بیرگانندن صوڭک طوروب نیچه رکعتلری قالغاندر شول قدرلیسین قضا قیلورلر. امام رکوعده وقتده کیلوب ایارگان کشی شول رکعتکه یتشکانگه حساب قیلونهدر، اما رکوعدن صوڭره ایارسهده اولسی رکعتدن حساب ایتمماز.

ایرته نمازنده مسبوق بولو

ایرته نمازنده مسجدکه کرگانده امام فرضنی اوقی باشلاغان بولسه اویلاب قارارغه کیراک: ایکی رکعت سنتنی اوقوب طورولسه امامغه یتشوب بولا یا یوق، اگر یتشوب بولوردای بولسه سنت بولمه سینه چغوب یا ایسه بر باغانا آرتنده تیزگنه سنتنی اوقوب آلورغه کیرهک؛ اگر امامنگ ایکنچی رکعتی بولوب سنتنی اوقی طورغانده فرضدن فالوردای بولسه اول وقتده سنت اوقولماز هم صوڭرهده قضا قیلونماز.

ایرته نمازینگ ایکنچی رکعتنده رکوعغه قدر ایارگان کشی بر رکعتکه یتشکانگه حساب ایتلوب امام سلام بیرگاچ بر رکعتکنه قضا قیلنور؛ اما رکوعدن صوڭره یتشکان کشی امامدن صوڭک ایکی رکعت اوقوب جماعت نمازی شوایی

۱۹۴۳-۱۹۴۴
 ۱۹۴۵-۱۹۴۶
 ۱۹۴۷-۱۹۴۸
 ۱۹۴۹-۱۹۵۰
 ۱۹۵۱-۱۹۵۲
 ۱۹۵۳-۱۹۵۴
 ۱۹۵۵-۱۹۵۶
 ۱۹۵۷-۱۹۵۸
 ۱۹۵۹-۱۹۶۰
 ۱۹۶۱-۱۹۶۲
 ۱۹۶۳-۱۹۶۴
 ۱۹۶۵-۱۹۶۶
 ۱۹۶۷-۱۹۶۸
 ۱۹۶۹-۱۹۷۰
 ۱۹۷۱-۱۹۷۲
 ۱۹۷۳-۱۹۷۴
 ۱۹۷۵-۱۹۷۶
 ۱۹۷۷-۱۹۷۸
 ۱۹۷۹-۱۹۸۰
 ۱۹۸۱-۱۹۸۲
 ۱۹۸۳-۱۹۸۴
 ۱۹۸۵-۱۹۸۶
 ۱۹۸۷-۱۹۸۸
 ۱۹۸۹-۱۹۹۰
 ۱۹۹۱-۱۹۹۲
 ۱۹۹۳-۱۹۹۴
 ۱۹۹۵-۱۹۹۶
 ۱۹۹۷-۱۹۹۸
 ۱۹۹۹-۲۰۰۰
 ۲۰۰۱-۲۰۰۲
 ۲۰۰۳-۲۰۰۴
 ۲۰۰۵-۲۰۰۶
 ۲۰۰۷-۲۰۰۸
 ۲۰۰۹-۲۰۱۰
 ۲۰۱۱-۲۰۱۲
 ۲۰۱۳-۲۰۱۴
 ۲۰۱۵-۲۰۱۶
 ۲۰۱۷-۲۰۱۸
 ۲۰۱۹-۲۰۲۰
 ۲۰۲۱-۲۰۲۲
 ۲۰۲۳-۲۰۲۴
 ۲۰۲۵-۲۰۲۶
 ۲۰۲۷-۲۰۲۸
 ۲۰۲۹-۲۰۳۰

بولور. امام سلام بیرگاچ طورغان کشی ایڭ اؤل ثنا هم تعوذ بسمله ایله فاتحه ضم سوره قیلوب نمازین تمام ایتهر. امام قراءت اوقوغانده کیلوب ایارگان کشی ثنا اوقوماز.

او یله نمازنده مسبوق بولو

او یله نمازی اوقور ایچون مسجدکه کرگنده امام فرضی اوقی باشلاغان بولسه سنتی اوقوب طورولماز، تیز امامغه ایارورگه کیراک. فرضدن صوڭ دورت رکعت سنتی قضا قیلنور. امامنڭ ایکنچی رکعتینه یتشکان کشی امام ایله قعدۀ اولی ده هم قعدۀ آخیره ده اوطوروب امامدن صوڭره اعوذ بسمله، فاتحه ضم سوره ایله بر رکعت قضا قیلور؛ اما ثنا دعاسین کیلوب ایارگاچده اوقورغه کیرک، آنڭ ایچون قراءتنی اوقوب طورغانده ایارگان کشیگنه ثنائی قضاغه قالدرو تیوشدر.

اوچنچی رکعتکه یتشکان کشی امامدن صوڭره ایکی رکعت قضا قیلور هر ایکیسندده ضم سوره ایله، چونکه اول کشی امامنڭ سورسز رکعتلرینه گنه یتشدی. دورتنچی رکعتکه یتشکان کشی امامدن صوڭ اوچ رکعت قضا قیلور. شول روشچه که: امام قعدۀ آخیره گه اوطورغانده بو کشی اوطوروب امامنڭ سلام بیرگانین کوتوب طورور، صوڭره طوروب تعوذ بسمله ایله فاتحه ضم سوره قیلوب بر رکعت اوقوغاچ قعدگه اوطوزوب تشهدنی اوقور، صوڭره اوچنچی رکعتکه طوروب بسمله ایله گنه فاتحه ضم سوره قیلوب، بورکعتنی ده تمام ایتکاچ دورتنچی رکعتکه طوروب قراءتسزگنه تمام قیلور؛ بوندن صوڭ قعدۀ آخیره گه اوطوروب تشهد صلوات هم دعائی اوقوب نمازندن بوشانور.

اخطار: ایکندی ویستونمازلرنده مسبوق بولو او یله نمازنده مسبوق بولو ایله بر، او یله نمازنده مسبوق بولغانده تمام ایتوقاعده سی ایکندی ویستو نمازلرنده یاریدر، آنڭ ایچون بو نمازلر بارچه سی دورتار رکعتلی درلر.

اخشام نمازنده مسبوق بولو.

اخشام نمازینڭ برنچی رکعتینه یتشه آلباغان کشی امامدن صوڭ ثناء

تعوذ، بسمله ایله فاتحه ضم سوره قیلوب بر رکعت قضا قیلور. اوچنچی رکعتینه یتشکان کشی امامدن صوڭ فاتحه ضم سوره ایله ایکی رکعت اوقور، بر رکعتین اوقوغاچده قعدۀ اولی قیلوب آندن صوڭ ینه بر رکعت اوقوب نمازنی تمام ایتەر.

تنبییه: نمازنگ آخیرغی رکعتنده رکوعدن صوڭره یتشکان کشی هیچ بر رکعتکه یتشماگانگه حساب دیوب صانالور، باری جماعت نمازنی ثوابی غنه بولور. آندای کشی امام سلام بیرگاچ طور و ببتونلای یالغز اوقوغان صورتک نمازینی تمام ایتەر. امام نمازنگ قایسی رکعتنده و قایسی رکننگ بولسه ده تیز کیلوب ایار ورگه کیراک.

نمازده لاحق بولو

یعنی نمازنگ اولینه یتشوب آخرنده جماعتدن آیرلو بوروشچه بولو: بر کشی نڭ طهارتی بوزولورده آیرلوب کیتار، یا کئیدن طهارت آلوب کیلگانچه جماعت اوقوب بترگان بولور. طهارت آورغه کیتکچ نمازنی بوزا طورغان بر بر اش قیلماسه نمازنی همان بوزلماز، قالغان قدریسی گنه اوقولسه ده درست بولور، اگر بتونلای باشدن آلوب اوقوسه بیگراکده یاخشی بولور. اگر امامنڭ طهارتی بوزولسه آرتدن بر ککشیننی طارتوب اوز اورنینه قالدروب صوڭره طهارت آلوب اوزی نمازینی تمام ایتەر، طارتلوب قویلغان کشی امامنڭ قالغان یرندن اوقی باشلار.

اخطار: امام، منفرد، مدرک، مسبوق، لاحق نمازنی نی صورتده اوقودقلمری هم آنلرنڭ آیرمالری بیان قیلنوب بتدی. ایمدی نماز اوقوچیلر ایچون بولغان بر نیچه فائدهلر هم بیان ایتولهدر.

برنجی فائده:

نماز اوقوغان وقتده آلندن کشیلر اوزوب گناهلنی بولماسونلر ایچون قارشیده بر پرده بولورغه کیراک. پرده دیگانمز بر آرشین بوینده، بارماق قالونلق بر تیاق قادالوب قویلغان بولسه ده یاریدر. امام نمازنگ رکنلرنک یا ککشه باشلاسه (قعدۀ اولی غه اوطورمای طوروب کیتنه باشلاو، یا ایسه قعدۀ آخیرهنی اولی

دیوب بلوب طوراً باشلاو کبی (مقتدیلر (سبحان الله) دیوب امامغه یا کُلشقالغینی آکلاتورغه کیراک؛ اگر قرائنده یا کُلشسه آرادن برسی فتح قیلورغه کیراک؛ مگر امام اوچ آیات قدر اوقوغان بولسه اول وقتده قایتاروب آلوب اوقو، یا ایسه فتح قیلغاننی کوتوب طور و تیوش توگل، طوغری رکوعغه کیتو تیوش بولادر.

ایکنچی فائده:

طهارت آلوب آیاغینی یووب چیتک کیگان کشی شول چیتک کیگان طهارت نڭ بوز ولووندن باشلاب، یکرمی دورت ساعت وقت ایچنده، یا کیدن طهارت آلوب نماز اوقوغانده آیاغینی یوماینجه چیتک یوزینه چلانغان بارماق لری برله مسح قنه قیلسه ده نماز درست بولادر. شول روشجه که: هر ایکی قولنڭ بارماق لرینی چلاتوب اوچ اورتا بارماق لری برله آیاقنڭ یوزندن (باشندن) یوغاری تابا طارتوب (یووش صزقلر قالدروب) منولور، برگنه مرتبه تیوش. اویده طور وچی کشیلر (مقیم) برتاولیک (۲۴ ساعت)، یول کشیلری (مسافر) اوچ تاولیک (۷۲ ساعت) مدت ایچنده مسح ایتوب نماز اوقولری درستتر. چیتکدن باشقده طوبقنی قابلارلق بالطری بولغان کوون نرسه لر هم کیز نرسه لر و بیک قالون طولا اویوقلر چیتک حکمنده در. نجسدن پاک بولوب طهارت ایله کیولگان بولغانده آنلرغه ده مسح قیلو درست بولادر. صو اوتاراک یوقا اویوقغه هم طوبقنی قابلارلق بالطری بولماغان نرسه لرکه، یا ایسه طوبقندن توبان آیاقنڭ اوچ کچکنه بارماغی صیارلق یرتقی بولغان چیتککه مسح قیلو درست بولماز؛ اما یرتقی کورساتلگان قدردن آز بولسه، یا ایسه ایکی چیتکده آز آزغنه بولوب بارسین برگه جیغانده اوچ بارماق صیارلق بولسه ده آکا مسح درست بولور. بر چیتکده توری یرنده (طوبقندن توبان) تیشک بولوب برگه جیغانده ایتلگان قدر (کوبمی؟) بولسه اول وقتده مسح قیلو درست توگل. اگر آیاقنڭ باشی چیتکدن قوبوب اوکچه سی طوبق طوغری سینه کیلگانچه سالنسه بو وقتده مسح بوز ولادر، اوشانداق آیاقغه صو اوتسه ده مسح بوز ولور.

اگر طهارتلی وقتده مسح بوز ولسه آیاقلرنی یووب یا کئیدن چیتکدر کیولور،
بتونلای طهارت آلو لازم بولماس.

او چنچی فائده:

بر کشی مسافر (یولچی) بولسه اول کشی دورت رکعتلی فرض نمازنی
باری ایکی رکعت ایتوب اوقور (وشولای اوقومق واجب بولور)، اوشانداق
چیتکینه بر تاووک یرینه اوچ تاووک مسح قیلسه ده درست بولور. دورت
رکعتلی نمازده مسافر مقیم گه (اویده گی کشیگه) ایارسه (ایوسه) مقیم کبی دورت
رکعت ایتوب اوقور، اگر مقیم مسافر گه ایوسه مسافر سلام بیر گاچ مقیم طور ب
قالغان رکعتلرنی اوقور؛ دورت رکعتلی بولماغان نمازلرده قایسی امام بولسه ده یاریدر.
مسافر دیوب: اورتاچه یوروش برله اوچ کونلک یولغه چیقغان کشیگه ایتوله در.
اورتاچه یورو: چیاو یورو هم صغر یوروشی کبیدر. یوز چاقرم چاماسی
برنی اورتاچه یورو برله اوچ کونلک یول دیوب حساب قیلورغه یاریدر؛
گر چه اوچ کون بارماینچه برکون، یا ایسه بر نیچه ساعت ایچنده گنه باروب
قایتولسه ده همان مسافر حکمنده در.

سفرگه چیقغان کشی اوزی طور اطورغان آولدن، یا ایسه شهردن چیغوب
کیتو ایله مسافر حکمینه کرور. طور اطورغان یرینه ایلانوب قایتوب یتکانچه
یا ایسه باشقه بر یرگه باروب اون بش کون طورونی نیت قیلغانچه نمازنی
ایکی رکعت قیلوب اوقو تیوش. ایمدی برکشی طور اطورغان یرینه قایتوب
کرسه، یا ایسه ایکنچی بر یرگه باروب اون بش کون طورونی نیت قیلسه،
یا ایسه اول بارغان یرنده ینه اوزینک یوریتی بولسه (اون بش کون طورونی
نیت قیلماسه ده) مسافر لکدن چیغوب مقیم حکمنده بولور. اگر بر مسافر بر
یرگه باروب اون بش کون طورونی نیت قیلماینه برر شغل سببلی اون بش
کون، یا ایسه آرتق طورسه ده همان مسافر حکمنده در.
وبونلردن باشقه مسافرغه سفرده رمضان روزه سی طوتو مشقتلی بولسه اویگه
قایتقاچ طوتبچی بولوب قضاغه قالد رسده درست بولور.

دورتنچی فائده:

برکشی طهارت آلودن عاجز بولسه (۱) اول کشینک طهارت اورنینه تیمم قیلوب نماز اوقووی درست بولور، شول روشچه که: پاک بولغان یر ذاتینه (۲) ایکی اوچ ایله صوغوب صوگره قوللرینی بر آز سلکوب اوچار ایله یوزگه اشقورغه (مسح قیلورغه) کیراک، بوندن صوگ ینه شول روشچه صوغوب ایکی قولنی ترسا کلرینه قدر اشقورغه (سیپارغه) کیراک. تیمم شولدر شول روشچه تیمم قیلوب نماز اوقو درستلکنده هیچ بر شک یوقدر، آنک ایچون صودن عاجز بولغانک تیمم قیلو تیوشلیلیگی: (فَلَمْ تَجِدُوا مَاءً فَتَيَمَّمُوا صَعِيدًا طَيِّبًا) آیه کریمه سندن معلومدر. باشقه عمل لر کبی بو تیممده فرض هم سنت هم مفسد بولغان عمل لر باردر: فرضی دورت، سنتی یدی، مفسدی ایکی در.

فرضلری:

برنچی: نیت و اخلاص، یعنی شول تیمم ایله نماز اوقونی نیت ایتوب نماز اوقورغه درستلکنده هیچ بر شک طوتماو.
ایکنچی: جنس الارض، یعنی تیمم قیلوناچاق نرسه یر جنسی بولمق.
اوچنچی: مسح الوجه، یعنی تیممده یوزگه مسح قیلمق.
دورتنچی: مسح الیدین، یعنی ایکی قولغه مسح قیلمق.

(۱) طهارت آلودن عاجز بولو: ایکی چاقرم قدر صو یراق بولور، یا ایسه یاقن بولوبده آلورغه ممکن بولماز مثلاً قویوده بولوب آلورغه چیلک یوقلغی کبی، یا ایسه بولغان صو حیوانینه ایچرورگه، یا ایسه اوزینه ایچارگه ضرور بولور، یا ایسه صرخاب (خسته) بولوب صو ایلان طهارت آلغانک بر بر ضرر کیلو، آورووی آرتو احتمالی بولور؛ یا ایسه طهارت آلا طورسه جنازه وعید نمازینه اولگره آلمازلق بولور، اما بش وقت نمازغه، یا ایسه جمعه نمازینه اولگره آلماو ایله تیمم قیلوب اوقو درست بولماز.

(۲) عادتی اولکغنه یاننی وارمی طورغان طوبراق، قوم، طوزان، بالچق، طاش کبی نرسه لر یر جسندننر. وهیچ بر طوزانی بولماغان شو ما طاشلرغه هم کیومده بولغان طوزانغه تیمم قیلو درست بولور. کولگه هم تیمر، چویون، قورغاشن و باقر نرسه لرگه یردن چقغان بولسه لرده تیمم قیلو درست توگل.

سنتلری:

برنجی: بسمله یعنی (بسم الله الرحمن الرحيم) دیوب باشلامق.

ایکنچی: ایکی اوچ ایله بیر جنسینه صوقمق.

اوچنچی: صوقغاندن صوڭ قوللرنی بر مرتبه سلگیمک.

دورتنچی: بارماقلرنی آراشدرمق.

بشنچی: ترتیب، تیممنی رهقی (ترتیبی) ایله قیلیمق یعنی اوّل یوزنی

صوڭره قوللرنی مسح قیلو سنتدر.

آلتنچی: تیامن، یعنی اوڭلاشمق اوّل اوڭ قولنی مسح قیلیمق.

یدنچی: تیمم قیلغانده آراغه باشقه اش فاتوشدرماینچه تمام ایتمک.

مفسدلری:

برنجی: طهارتنی بوزا طورغان اشلردن برسی طابولسه تیممده بوزولادر.

ایکنچی: صوغه قادر بولمق، یا ایسه صو طابولمق.

اوشانداق صو طابولو احتمالی بولغان اورنلرده برده صو ازلاماینچه تیمم

قیلوب نماز او قو درست بولماز. تیمم قیلوب نماز او قوغاندن صوڭ صو طابولسه

اوقولغان نماز قایتاریلماز.

بشنچی فائده

بر کشی بولورکه، طهارت آلودن عاجز بولماس، لکن آلمان طهارتنی

بر نماز او قوب بتررک قدر طوتودن (طهارتلی بولوب طورودن) عاجز بولور (۱)

بوندا ای کشیلرگه (صاحب عنذر) دیوب ایتورلر. صاحب عنذر بولغان کشیلر هر نماز

وقتی ایچون بر طهارت آلورلر، شول نماز وقتی ایچنده عنذری سببلی طهارتلری

بوزولسه ده طهارتلی کشیگه حساب قیلنورلر؛ (اما عنذرین باشقه طهارت بوزا

(۱) عاجز بولو بوروشچه بولور: مثلاً هر وقت بورنی قاناب، یا ایسه باشقه بر بر جراحندن

نجس کیلوب طورور، یا ایسه کوزندن همان قانلی باش کیلوب طورور، یا ایسه عورتندن نجس

طامغلاب طورور.

طورغان بر بر اش ظاهر بولسه اول وقتده طهارتسز حکمنده درلر). نماز اوقوغانده عندر سببلی نجسلی آغا طورسه ده همان نماز درست بولور؛ تنی و کیومی شول وقت ایچنده آغان نجسلی ایله نجلانده طورسده پاک غه حساب ایتلور. اما نمازینک وقتی چغووی ایله طهارتسزگه ایلانوب ایکنچی نماز ایچون ینه طهارت آلوب اونکان نماز وقتنده نجلانگان کیوملرنی پاک لرگه تیوش بولادر.

آلتنچی فائده:

طهارت آغانده یوولا طورغان تن نك بر یرنده جراحت اولوب یوو ضرر کیتورورلک بولسه آنی یوماینچه اوستینه صولی قول ایله سیپاب یووشلاتو ایله ده طهارت درست بولور. صو ایله یووشلاتوده ضرر کیتورورلک بولسه اوستینه یابلغان نرسه نی یووش قول ایله مسح قیلو یتهدر. شولای جراحت اوستینه یابلغان نرسه گه (جییره) دیوب ایتوله در: کیرهک چوپرهک و کیراک کاغد، یافراق کبی نرسه بولسون. جییره آستنده بولغان تن یوولمی یابشدرلغان بولوب قوبارمق ضررلی بولسه اوستینه مسح قیلو کافیدر (یتهدر). اوشاندق جییره توشسه ده، یا ایسه آلوب فارالسه ده همان مسح بوزلماز قایچان جراحت توزالوب یوو ضرر کیتورماسلک بولغانده غنه جییره گه مسح نك مدتی طولادر؛ یعنی آندن سوکوره مسح جائز بولمیدر.

یدنچی فائده

نمازده باصوب طوروغه قوتی (۱) یتماگان کشیلر اوطورغان حالده گنه اوقوسه لرده درست بولور. شول روشچه که: ایکی قولی ایله نر اوستینه طایانوب بر آز بوکرایوب اییولوب رکوع قیلورلر، اما سجده نی سلامت وقتده غیچه قیلورلر. اگر گوده ایله اییولوب رکوع، سجود قیلو ممکن بولماسه اول وقت رکوع ایچون آزرارق، سجود ایچون کوبرهک ایتوب باشنی اییوب اشارت

(۱) آوروسبیلی، یا ایسه قارتلق سببلی قیامغه، یا ایسه رکوع قیلورغه، یا ایسه سجود قیلورغه، یا ایسه اوطوروب طورورغه ده قوتی یتماگان کشیلر (ضعیف کشی) دیوب ونمازلی (ضعیف کشی نمازی) دیوب آنالور.

ایله اوقو درست بولور. اگر برکشی اوطوروب طورودنده عاجز بولسه آیاقلرینی قبله غه طابا صوزوب چالقان یاتوب باشی ایله اشارت قیلوب اوقور. باشینده کوتاره آلمغان کشی سلامتلا ننگاچ اوقو نیتی ایله قضاغه قالدرور، اگر نمازلری قضاغه قالغانی حالده سلامتلا نه آلماینچه وفات بولسه (اولسه) قالغان نمازلری ایچون فدیبه بیرلور.

عذر بولماغانده فرض نمازنی اوطوروب اوقو درست توکلدر؛ اما سنت ونفل نمازلرینی عذر سرده اوطوروب اوقو درست بولور، لکن ثوابی کیمراک بولور.

بارا طورغان کیمهده هیچ بر عذر سر فرض نمازنی ده اوطوروب اوقو درست بولادر، اما باصوب اوقو آرتقدر.

قرآنی هیچ بر اوقی آلمغان کشیلر قرآنی اوقورغه اوگرانگانچه ضعیف کشی حکمنده بولورلر؛ آنلرنک هر وقت نمازنی امامغه ایاروب اوقولری تیوش بولادر. مثلا دین اسلامده بولماغان برکشی اسلامنی قبول قیلدی ایمدی بوکا نماز فرض، حال بوکه بو قرآنی اوقی آلمی هم تلی ده کیلمی البته بو کشی ضعیف کشی بولادر. امامغه ایاروب اوقوی فرض بولادر.

الحمد لله وصلى الله ﷻ على نبيه ومصطفاه

محمد وآله وصحبه ﷻ وطالب العلم مع محبه

ذیل کتاب

نمازغه متعلق دعا و ذکرلر وغیر عربی جمله لرنک معنالرینی بیانده در.

اذان

(الله اکبر) الله ایك الوعدر «دورت کره». (أشهد أن لا إله إلا الله)

گواھلق بیرهمن که تحقیق بر الله دن باشقه هیچ اله یوقدر «ایکی کره».

(أشهد أن محمداً رسول الله) گواھلق بیرهمن که تحقیق محمد (علیه السلام)

الله نك ایلیچیسیدر «ایکی کره». (حی على الصلوة) آشغکز نمازغه، (حی على

الفلاح) آشغکز قونلورغه، (الله اکبر) الله ايک الوغدر «بونلر دخى ايکيشار
 كره». (لا اله الا الله) بر الله دن باشقه هيچ اله يوقدر «بر كره».
 ايرته گي نمازده (حى على الفلاح) دن صوكره ايكى كره ايتوله طورغان
 (الصَّلوة خَيْرٌ مِنَ النَّوْمِ) نك معناسى: (نماز او قومق يوفلاودن ايزگوراكدر)
 ديمكدر. اذان تمام.

اذان اوقولغاچ قيلونه طورغان دعا

(اللَّهُمَّ رَبَّ هَذِهِ الدَّعْوَةِ التَّامَّةِ) اى اوشبو كامل اونداونك خواجهسى
 بولغوجى الله (وَالصَّلوةِ الْقَائِمَةِ) دخى وقتى كرگان نمازك (خواجهسى بولغوجى
 الله) (اِنَّ مُحَمَّدًا وَسَيِّدَةٌ) بيرگل محمد (عليه السلام) گه ياردمچيلكنى (وَالْفَضِيْلَةَ
 وَالدرَجَةَ الْعَالِيَةَ الرَّفِيْعَةَ) آرتقلقنى هم يوقارى واوستون بولغان درجهنى (بيرگل!)
 (وَابْعَثْهُ مَقَامًا مَحْمُودًا الَّذِي وَعَدْتَهُ) دخى بعث قيلغل آنى اوزك وعده قيلغان
 ماقتاولى اورنغه (وَارزُقْنَا شِفَاعَتَهُ يَوْمَ الْقِيَامَةِ) دخى نصيب ايتكل بزگه آنك
 شفاعتيني قيامت كوننده (اِنَّكَ لَا تُخَلِّفُ الْمِيعَادَ) تحقيق سين وعده گه خلالق
 ايتمازسك! - ديمكدر.

قامت دخى اذان كيبى در بارى (حى على الفلاح) دن صوكره ايكى كره
 (قَدْ قَامَتِ الصَّلوةُ) ديوب ايتولور معناسى: (تحقيق نماز اوقولا باشلاندى)
 ديمكدر: فالغانلرى بارچهسى برمعددهدر يعنى يوقار يده بيان ايتلگانچه.

ثنا دعاسى

(سُبْحَانَكَ اللَّهُمَّ وَبِحَمْدِكَ) اى الله! سيني هر كي مچيلكلردن پاكلايهن

وسینک حمدک برله شغلله نه من (وتبارک اسمک) مبارک بولدی سینک اسمک
(وتعالی جدک) دخی بلند بولدی سینک الوغلقک (ولا اله غیرک) وسیندن باشقه
اصلا اله یوقدر.

تعوذ وبسمله

(اغوذ بالله من الشیطان الرجیم) صغنامن الله تعالی گه، رحمتندن سورلمش
شیطاننک یاوزلغندن (بسم الله الرحمن الرحیم) اللهنک اسمی ایله
باشلایمن که دنیا ده ده آخرتده ده رحمت ایتکوچی اول الله. دیمکدر.

سوره فاتحه

بسم الله الرحمن الرحيم

(الحمد لله رب العالمین) هر بر ماقتار بارجه عالمی تریه ایتکوچی
اللهغه مخصوص در (الرحمن الرحیم) دنیا ده ده آخرتده ده رحمت ایتکوچی (مالک
یوم الدین) قیامت کونینک خواجه سی اول الله تعالی (ایاک نعبد) ای الله سیکنگنه
قلق قیللمز (وایاک نستعین) دخی سیندن گنه یاردم ایستایمز (اهدنا
الصراط المستقیم) کوندر گل سین بزلرنی طوغری یولغه (صراط الدین انعمت
علیهم) شوندا این کسه لرنک یولینه که سین آنلرغه انعام قیلدک (غیر المغضوب
علیهم) آچولانلمش کسه لر یولینه باشقهغه (ولا الضالین) دخی آزغونلر یولینه
باشقهغه کوندر گل! دیمکدر.

(امین) الهی قبول ایت! دیمکدر. بوسوز گرچه قرآندن ایماسه ده سوره

فاتحه سوکنده هر وقت ایتمک تیوشلیدر.

سورة الكوثر

بسم الله الرحمن الرحيم

(اَنَا اعطيتُكَ الْكُوْثَرَ) تحقيق ببردك بزيستكا كوثرني (فَصَلِّ لِرَبِّكَ وَأَنْصِرْ)

بس نماز قيلغل ربكاهم قربان بوغازلاغل (ان شانتك هو الابتر) سيكادشمنلق
ايتكوچي هر خيردن كيسلگوچيدر، ديمكدر.

سورة الاخلاص

بسم الله الرحمن الرحيم

(قُلْ هُوَ اللهُ أَحَدٌ) ايتكل الله تعالى برگنده در (الله الصمد) الله تعالى احتياچسز

كامل خواجه در (لم يلد ولم يولد) هيچ كمنى طوغدرمادى وهيچ كمدن طوغدرلمادى
اول الله (ولم يكن له كفوا احد) واكتا تيك بولمادى هيچ كم، ديمكدر.

سورة الفلق

بسم الله الرحمن الرحيم

(قُلْ اعُوْذُ بِرَبِّ الْفَلَقِ) ايتكل صغنامن طاك ربينه (يعنى طاكنى ياراتقوچي

الله تبارك وتعالى كه) (من شر ما خلق) الله تعالى ياراتقان نرسه لرنك هر برياوزلقندن
(ومن شر غاسق اذا وقب) وقارانغو كيچه نك ياوزلقندن، قارانغولانغان وقتنده
(ومن شر النفت في العقد) دخى تويونلر كه اورگوچي سحرچي خاتونلر شرنندن
(ومن شر حاسد اذا حسد) دخى كونچي كشينك ياوزلقندن كونچيلكى قوزغالغان
وقتنده، ديمكدر.

سورة الناس

بسم الله الرحمن الرحيم

(قُلْ اعُوْذُ بِرَبِّ النَّاسِ) ايتكل (اي محمد) صغنامن آدملرنك ربينه (ملك

النَّاسِ) آدملرنڭ پادشاهينه (يعنى الله تعالى گه) (إِلَهِ النَّاسِ) آدملرنڭ تڭر يسينه
 (مِنْ شَرِّ الْوَسْوَاسِ الْخَنَّاسِ) وسوسه بيرگوچى خناس نڭ شرندين (الذى)
 آنداين وسواس دركه اول (يوسوس فى صدور الناس) وسوسه قيلور اول آدملرنڭ
 كوكراكلرنده (مِنَ الْجِنَّةِ وَالنَّاسِ) جنلردن و آدملردن بولغوچيدر (اول وسواس).
 ركوع تسبيحى بولغان (سبحان ربي العظيم) نڭ معناسى: (الوغ بولغان
 ربمى پا كلايمن) ديمكدر.

(سَمِعَ اللَّهُ لِمَنْ حَمِدَهُ) الله اوزينه حمد ايتكان نى ايشته در.

(رَبَّنَا لَكَ الْحَمْدُ) اى ربمى هر بر ماقتاو سيڭاغنه مخصوصدر.

سجده تسبيحى: (سبحان ربي الاعلى) بلند بولغان ربمى پا كلايمن ديمك
 معالرنده در.

تشهد = تحيات

(التَّحِيَّاتُ لِلَّهِ) بارچه تل عبادتى الله تعالى گه مخصوص در (وَالصَّلَاةُ
 وَالطَّيِّبَاتُ) دغى بارچه تن عبادتى ومال عبادتى (الله تعالى گه مخصوص در)
 (السَّلَامُ عَلَيْكَ أَيُّهَا النَّبِيُّ) اى پيغمبر سلام سيڭا اولسون (ورحمته الله وبركاته)
 دغى الله نڭ رحمتى وبركاتى ده سيڭا اولسون (السَّلَامُ عَلَيْنَا) سلام بزنڭ اوزمڭ
 (وَعَلَىٰ عِبَادِ اللَّهِ الصَّالِحِينَ) دغى الله نڭ ايزگو بنده لرينده اولسون (أشهد أن
 لا إله إلا الله) گواھلى بيرهمن تحقيق الله دن باشقه تڭرى يوقدر (وأشهد أن
 محمدًا عبده ورسوله) دغى گواھلى بيرهمن كه تحقيق محمد (عليه السلام) الله نڭ
 قولى وايلىچيسيدر.

صَلَوَاتُ شَرِيفَةٍ

(اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ) اى الله محمد (عليه السلام) گه وآنك آئينه رحمت قيلغل (كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ) نيتاك ابراهيم غه وآنك آئينه رحمت قيلمش ايدك (أَنَّكَ حَمِيدٌ مُجِيدٌ) تحقيق سين ماقتا و ليسك والوغسك (اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ) اى الله محمد (عليه السلام) گه وآنك آئينه برکت بيرگل (كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ) نيتاك برکت بيرمش ايدك ابراهيم غه وآنك آئينه (أَنَّكَ حَمِيدٌ مُجِيدٌ) تحقيق سين ماقتا و ليسك والوغسك.

دعاء جامع

(رَبَّنَا آتِنَا فِي الدُّنْيَا حَسَنَةً) اى ربمز بيرگل بزرگه دنيا ده ايزگو نعمتنى (وَفِي الآخِرَةِ حَسَنَةً) دخی آخرته ايزگو نعمتنى (وَقِنَا عَذَابَ النَّارِ) و صافلاغل بزرلرنى اوط عذابندن.
سلام: (السَّلَامُ عَلَيْكُمْ وَرَحْمَةُ اللَّهِ) سلام سزگه والله نك رحمتى ده سزگه اولسون.

سلام دعاسى

(اللَّهُمَّ أَنْتَ السَّلَامُ) اى الله سين هر بر بلالردن صافلاغو چى سك (وَمِنْكَ السَّلَامُ) سلامتلك دخی سيندن گنه در (تَبَارَكْتَ) مبارك بولدك سين (وَتَعَالَيْتَ) دخی بلند بولدك سين (يَا ذَا الْجَلَالِ وَالْإِكْرَامِ) اى الوغلق و حرمت اياسى.

قنوت دعاسى

(اللَّهُمَّ إِنَّا نَسْتَغْفِرُكَ) اى الله تحقيق بزرسيندن ياردم ايستايمز (وَنَسْتَغْفِرُكَ)

وسیندن یارلقاونی ایستایمز (وَنُؤْمِنُ بِكَ) و سیکنا اینانامز (وَتَتَوَكَّلُ عَلَیْكَ) وهر
 بر اشمزنی سیکنا طابشرامز (وَنُثْنِي عَلَیْكَ الْخَيْرَ) دخی سیکنا ایزگو ثنالر ایتهمز
 (نَشْكُرُكَ) سیکنا شکر قیلامز (وَلَا نَكْفُرُكَ) وکفرلک قیلمایمز (وَنُذَلِّعُ وَنَتْرَكُ مِنْ
 یفجرک) سیکنا اطاعت قیلماغانلردن آیرلامز و آنلرنی طاشلایمز (اللَّهُمَّ اِيَّاكَ نَعْبُدُ)
 ای الله سیکناغنه عبادت قیلامز (وَلَا نَعْبُدُ اِلَّاكَ) و سیکناغنه نماز اوقیمز
 و سجده قیلامز (وَالِیْكَ نَسْعَى وَنَخْفِدُ) دخی سیکنا یاقین بولورغه طر و شامز
 و سیکنا عبادتکه آشوغامز (نَرْجُو رَحْمَتَكَ) رحمتکنی امیدایتهمز (وَنُخْشِي عَذَابَكَ)
 و عذابکنن قورقامز (اِنَّ عَذَابَكَ) تحقیق سینک عذابک (بِالْکُفْرِ مَلْحِقٌ) کافر لرگه
 طوتاشقو چیدر، معنالرندهدر.

سلام بیروب سلام دعاسین قیلوب نمازدن

بوشانغاندن صوگره قیلونه طورغان دعالر و ذکرلر

(سُبْحَانَ اللَّهِ) الله تعالی کیمچیلکلردن پاک بولغو چیدر (وَالْحَمْدُ لِلَّهِ) هر بر
 ماقتاو اللهغه مخصوصدر (وَلَا اِلَهَ اِلَّا اللَّهُ) بر اللهدن باشقه هیچ براله یوقدر
 (وَاللَّهُ اَكْبَرُ) والله تعالی ایگ الوغدر (لَا حَوْلَ وَلَا قُوَّةَ) هیچ بر حالدن ایکنچی
 حالگه کوچو وقوت یوقدر (اِلَّا بِاللَّهِ الْعَلِيِّ الْعَظِيمِ) مگر که بلند والوغ بولغان
 الله تعالی ایله گندهدر، یعنی آنک تلاوی برله گنه بولور.

(مَا شَاءَ اللَّهُ كَانَ) الله تعالی تلاگان نرسه لرنگ هر قایوسی بولور (وَمَا لَمْ

يَشَأْ لَمْ يَكُنْ) الله تعالی تلامگان نرسه هیچ بولماز، دیمکدر.

آیه الكرسي

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

(الله لا اله الا هو) الله، آندن باشقه هيچ بر معبود يوقدر مگر اولغنه

(الحى القيوم) تريك بولغوچى عالم نك هر بر اشيني تدبير ايتكوچيدر (لا تاخذه سنة ولا نوم) آنى چرم ويوقو طونماز (له ما فى السموات وما فى الارض) آنقىدر كوكلرده ويرده بولغان نرسه لر هر قايسى (من ذالذنى يشفع عنده)

كيدر آنك قارشونده شفاعت قيلغوچى وهيچ كم قىلا آلماز (الا باذنه) مگر قىلسه آنك اذنى ايله گنه (يعلم ما بين ايديهم وما خلفهم) بلور الله تعالى آنلرنك

آنلرنده و آرتلرنده بولغان نرسه لرنى (ولا يحيطون بشئ من علمه) آنلر الله تعالى بلگان نرسه لر دن هيچ نرسه نى كامل بلة آلماسلر (الا بما شاء) مگر الله

تعالى تلاگان قدر گنه بلورلر (وسع كرسيه السموات والارض) صيغردى آنك كرسيسى كوكلرنى ويرنى (ولا يؤده حفظهما) وآنما آغر بولماز كوكلرنى ويرنى

صافلامق (وهو العلى العظيم) اول الله تعالى بلند والوغدر ديمك اولور.

(لا اله الا الله محمد رسول الله) معناسى يوقار وده غيجه (لا اله الا الله)

وحده لاشريك له) الله دن باشقه هيچ بر معبود يوقدر، بردر اول، يوقدر آنك

شريكى (له الملك وله الحمد) ملك آنك در دخى هر بر ماقتامق ده آنك

ايچوندر (وهو على كل شئ قدير) و اول الله تعالى هر نرسه گه كوچى يتكوچيدر.

ديمك معناسندهر.

نماز سوکندہ قیلونہ طورغان دعا

(اللَّهُمَّ تَقَبَّلْ مِنَّا) ای الله قبول ایتکل بزلردن (صَلَوَاتِنَا) نمازمنی (وَصِيَامِنَا)
 وروزه منی (وَقِيَامِنَا) وقیام منی (وَقِرَائَتِنَا) وقرائتم منی (وَرُكُوعِنَا) ورکوع منی
 (وَسُجُودِنَا) وسجده منی (وَقُعُودِنَا) وقعه منی (وَتَسْبِيحِنَا) وتسبیح منی (وَتَهْلِيلِنَا)
 وتهلیل منی (وَتَخْشَعِنَا) وخشوع منی (وَتَضَرُّعِنَا) ویتالوار منی.
 (اللَّهُمَّ تَمِّمْ تَقْصِيرِنَا) ای الله تمام قیلغل کیمچیلکرم منی (وَتَقَبَّلْ تَمَامِنَا)
 وقبول ایتکل تمام بولغاننرینی (وَأَسْتَجِبْ دَعَاءَنَا) وقبول ایتکل دعامنی (وَأَغْفِرْ
 أَحْيَاءَنَا) ویارلقاغل تریکلرم منی (وَارْحَمْ مَوْتَانَا) ورحمت قیلغل اولکلرمزگه
 (يَا مَوْلَانَا) ای بزنگ مولى مز.

(اللَّهُمَّ احْفَظْنَا يَا فَيَّاضُ) ای الله صافلاغل بزلرنی ای بیک صافلاغوچی
 (مِنْ جَمِيعِ الْبَلَايَا) هر بر بلالردن (وَالْأَمْرَاضِ) وهر بر چیرلردن.
 (اللَّهُمَّ تَقَبَّلْ مِنَّا) ای الله قبول ایتکل بزلردن (هَذِهِ الصَّلَاةُ الْفَرِيضَةُ) اوشبو
 اوقولغان فرض نمازنی (مَعَ السُّنَّةِ) سنتی ایله (مَعَ جَمِيعِ نَقْصَانَاتِهَا) وهر بر
 کیمچیلکری ایله (قبول ایلاگل) (بِفَضْلِكَ وَكَرَمِكَ) اوزکنگ فضلک وکرمتک
 ایله (قبول ایلاگل دیمکدر) (وَلَا تُضْرِبْ بِهَا) اورماغل اول نمازمنی ایله (وجوهنا)
 یوزمزگه (يَا إِلَهَ الْعَالَمِينَ) ای بتون عالمتک تگریسی (وَيَا خَيْرَ النَّاصِرِينَ)
 وای یاردمچیلرنگ خیرلوسی (توفنا مسلمین) بزنی مسلمان حالمرده وفات قیلغل
 (وَالْحَقْنَا بِالصَّالِحِينَ) وطوتاشدرغل بزنی ایزگولرگه (وَصَلَّى اللَّهُ عَلَيَّ خَيْرِ خَلْقِهِ مُحَمَّدٍ)

الله تعالی رحمت قیلسون خلقینک ایزگور اگی محمد (علیه السلام) اوزره (والله
 وصحه اجمعین) وانک آلی وصحابه لری اوزرینه بار چه سینده (برحمته) اوزکنک
 رحمتک برله (یا ارحم الراحمین) ای مرحمتلی لرنک ایگ مرحمتلی سی!

آمین!

امتحان عمومی ایچون مناسب

سؤاللر:

- ۱ — عمل دیوب نیگه ایتلر؟ عمللر نیچه قسم بولا؟ نیلر؟ مشروعات
 نیدر؟ غیر مشروعات؟ مباحات؟ مشروعاتدن بولغان عمللر نیچه تورلی؟
 نیلر؟ غیر مشروعاتدن بولغان عمللر نیچه تورلی؟ نیلر؟
- ۲ — فرض نرسه؟ حکمی نیدر؟ واجب نرسه؟ حکمی نیدر؟ سنت ایله
 مستحب حقنک بلگانکنی سویله! فرض برله واجب آراسنده آیوما نیدر؟ سنت
 ایله مستحب آراسنده نیندای آیوما باردیر؟
- ۳ — حرام نرسه؟ حکمی نیدر؟ مکروهنک حکمی نیدر؟ مفسد دیوب
 نیندای اشنی ایتلر؟ مفسدنک حکمی نیدر؟ بار عمللر نیچه بولادر؟ بونک
 بارینه بردن نیچک دیوب ایتلر؟
- ۴ — عبادت نی دیمکدر؟ الله تعالی گه قیللق قیلو نیچک بولادر؟ دین
 اسلامده الوغ عبادت لر نیچه؟ نیلر؟ نماز حقنده بلگانکنی سویلا!
- ۵ — شرط دیوب نمازنک نیندای فرضلرینی ایتلر؟ شرطلر نیچه؟
 برنچی سی نی؟ ایکنچی سی نی؟ طهارت حقنده بلگانکنی سویله! طهارتنک فرضلری نیلر؟
- ۶ — طهارتنک سنتلرینی سویله!
- ۷ — طهارتنک مستحبلری نیلر؟ طهارتده مکروه بولغان اشلری؟ سویله!
- ۸ — طهارتنی نیندای اشلر بوزادر؟ طهارتسز کشی حقنده بلگانکنی
 سویله! شرطلرنک اوچنچیسسی نرسه؟ دورنچی شرط نرسه؟ وقت حقنک بلگانکنی سویله!

۹ — نمازده بشنچی شرط نرسه؟ قبله قایدہ؟ قبله حقندہ بلگانکنی سویله! آلتنچی شرط نیدر؟ نیتده نیندای نیت معتبردر؟ نمازده شرط بولغان آلتی اشلرنڭ بارسینی سویلاب کورسات!

۱۰ — رکن دیوب نمازڭ قایسی فرضلرینی ایتهلر؟ آنلر نیچه؟ برنجیسی نی؟ قالغان رکنلر نیلدر؟ سجود نی دیمکدر؟ قعود نی دیگان سوز؟ نمازڭ فرضلرندن بررسی قالسه نی اشلی؟

۱۱ — نمازده نیچه واجب بار؟ شول اون واجب دن اوزڭ بلگانلرینی سویله!

۱۲ — نمازده سنت بولغان اشلر نی سویله! ثنا دعاسینی اوقوب کورسات! معناسینی سویله!

۱۳ — تشهدنی اوقوب کورسات! معناسینی سویله! اللهم صل لرنڭ معناسینی سویله!

۱۴ — نمازده مستحب بولغان اشلر نی سویله!

۱۵ — نماز اوقوچی کشینی نیچک دیوب ایتهلر؟ مصلی نیچه تورلی بولا؟

نیلر؟ منفرد کم؟ امام کم؟ مقتدی کمدر؟ فرض بولغان نمازلر قایسیلر؟ واجب نمازلر نی سویله! سنت نمازلر قایسیلر؟ فرض نمازلرنڭ برنجیسی نی؟ ایرته نمازی حقندہ بلگانکنی سویله!

۱۶ — نماز سوکندہغی دعا هم ذکرلر نیلر؟ آیه الکرسینی اوقو! معناسینی سویله!

۱۷ — نماز دعاسینی اوقو! معناسینی سویله!

۱۸ — فرض نمازلرنڭ ایکنچیسی نی؟ اویله نمازی حقندہ بلگانکنی

سویله! اوقو روشینی تلدن سویلاب کورسات!

۱۹ — وتر نمازینڭ وقتی قایچاندر؟ وتر ایله آخشام نمازی آراسنده

آیرما نیدر؟ قنوت دعاسینی اوقو! معناسینی سویله!

۲۰ — نمازده مکروه بولغان اشلر نی سویله!

۲۱ — نمازی نیندای اشلر بوزا؟ شونلر نی سویله! اگر شول اشلردن

بررسی قیلنسه حکمی نیدر؟

- ۲۲ — جماعت نمازی دیوب نیندای نمازنی ایتلر؟ جماعت نمازی حقنده بلگانگنی سویله گز! اذان دعاسینی اوقوب کورسات! معناسینی سویله!
- ۲۳ — مقتدی نیچه تورلی بولا؟ نیلر؟ مدرک کم؟ مسبوق کم؟ لاحق کمدر؟ مسبوقلر نمازنی نیچک تمام ایتلرلر؟ ایرته نمازنده مسبوق بولو حقنده بلگانگنی سویله!
- ۲۴ — اویله نمازنده مسبوق بولو طوغریسنده اوگراندیکنی سویله! ایکندی یاکه یستو نمازلرنده مسبوق بولغانده تمام ایتو اصولی نیچکدر؟
- ۲۵ — آخشام نمازنده مسبوق بولغانده تمام ایتو روشینی سویله! نمازده لاحق بولو حقنده سویله! امام نمازنگ رکنلرنک یا گلشسه باشلاسه مقتدیلر نی اشلرگه کیرهک؟ اگر قرائنده یا گلشسه نی اشلرگه کیرهک؟
- ۲۶ — چیتک گه مسح حقنده سویله! چیتک نه مسحنی نیندای اشلر بوزادر؟ نیندای نرسه لرگه مسح قیلو درست توگل؟
- ۲۷ — مسافر دیوب نیندای کشینی ایتلر؟ مسافرنی بلوبزگه نی ایچون تیوشلی بولادر؟ اورتاچه یورو دیوب نیندای یورونی ایتلر؟ نیچه چاقرم چماسی بولادر؟ برکشی شول قدر سفرنی بر ایکی اوچ ساعت مدته گنه بارسده مسافر بولامی؟ مسافر نیندای اشلر ایله مقیم بولوب اوریلدر؟
- ۲۸ — تیمم نیندای اشدر؟ صوبرله طهارت آلودن عاجز بولونی روشچه بولور؟ تیمم ننگ اصولینی سویله! تیمم ننگ فرضلری نیچه؟ نیلر؟ تیمم نی نیندای اشلر بوزادر؟
- ۲۹ — صاحب عنر دیوب نیندای کشینی ایتلر؟ صاحب عنر بولغان کشیلر ایچون نی حکمدر؟ جبیره دیوب نرسه گه ایتلر؟ جبیره حقنده بلگانگنی سویله! جبیره گه مسح ایله چیتک که مسح آراسنده غی آیرمالرنی سویله!
- ۳۰ — نمازده قیامغه قوئی یتمگان کشیلر نمازنی نیچک اوقورلر؟ نی روشچه؟ اگر رکوع سجود قیلورغده قوئی یتمگان کشیلر نیچک اوقورلر؟ اوقورلر و طورودن ده عاجز کشیلر نی اشلرلر؟
- تیمم تمام بولدی دیوب بوزادر**
مهمه صافه نفا یازدم آقندیلر

